

ಶ್ರೀ ವೈ. ಕೆ. ರಾಮಯ್ಯ.—ಈ ಹಿಂದೆ ಒಂದು ಸಲ ಸರ್ಕಾರದವರು ಯಾರಾಯಾರೂ ತೆಗೆದು ಕೊಂಡು ಸಾಲವನ್ನು ಸಂಪೂರ್ಣವಾಗಿ ತೀರಿಸುತ್ತಾರೋ ಮತ್ತು ಬಡ್ಡಿಯಲ್ಲಿ ೫೦ ಪರ್ಸೆಂಟ್ ಹಣವನ್ನು ಯಾರು ಕಟ್ಟುತ್ತಾರೋ ಅಂತಹವರಿಗೆ ೫೦ ಪರ್ಸೆಂಟ್‌ವರೆಗೆ ಸಬ್ಸಿಡಿ ಕೊಡಬೇಕೆಂದು ಒಂದು ತೀರ್ಮಾನ ತೆಗೆದುಕೊಂಡರು. ಇದರ ಒಂದು ಪ್ರಯೋಜನವನ್ನು ಅನೇಕ ಜನ ಪಡೆದುಕೊಂಡರು. ಈಗ ಸಾಲ ತೀರಿಸಲು ಸಮಯವನ್ನು ವಿಸ್ತರಿಸಬೇಕೆಂದು ಕೇಳಿದ್ದಾರೆ. ಇದರ ಒಂದು ಸಾಧ್ಯಸಾಧ್ಯತೆಯನ್ನು ನೋಡಿಕೊಂಡು ಒಂದು ತೀರ್ಮಾನ ಕೈಕೊಳ್ಳಬೇಕಾಗುತ್ತದೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ತಮ್ಮಲ್ಲಿ ನನ್ನ ಒಂದು ವನವಿ ಏನೆಂದರೆ, ಈ ಒಂದು ಪ್ರಶ್ನೆಗೆ ನಿಮ್ಮ ನಿಮಿಷಗಳ ಕಾಲದವರೆಗೆ ಸಮಯ ತೆಗೆದುಕೊಂಡಿದೆ. ಮಾನ್ಯ ಮಂತ್ರಿಗಳು ೭ ನಿಮಿಷಗಳ ಕಾಲ ಉತ್ತರವನ್ನು ಒದಿದರು, ಆದರೆ ನಿಯಮ ಲಿಟರಲ್ಲಿ “ಪ್ರಶ್ನೆಯು ಸಾಮಾನ್ಯವಾಗಿ ೧೫೦ ಪದಗಳನ್ನು ಮೀರತಕ್ಕದ್ದಲ್ಲ” ಎಂದು ಹೇಳಿದೆ. ಈ ಕಾರಣದಿಂದ ಈ ಪ್ರಶ್ನೆಗೆ ಉತ್ತರವನ್ನು ಲಿಖಿತ ಮೂಲಕವಾಗಿ ಕೊಡಬಹುದಾಗಿತ್ತು. ನಂತರ ಮಾನ್ಯ ಸದಸ್ಯರು ಬೇಕಾದರೆ ಆದರೆ ಮೇಲೆ ಉಪ ಪ್ರಶ್ನೆಗಳನ್ನು ಕೇಳಿದರೆ, ಮಾನ್ಯ ಸದಸ್ಯರು ಪ್ರಶ್ನೆ ಕೇಳುವ ಉದ್ದೇಶ ಸಫಲವಾಗುತ್ತದೆಂದು ತಮ್ಮಲ್ಲಿ ಮನವಿ ಮಾಡಿಕೊಳ್ಳುತ್ತೇನೆ.

ಚಿಕ್ಕಮಗಳೂರು ಜಿಲ್ಲೆಯಲ್ಲಿ ಸಣ್ಣ ಪ್ರಮಾಣದ ಕೈಗಾರಿಕೆಗಳನ್ನು ಸ್ಥಾಪಿಸುವ ಹಾಗೂ ಅವುಗಳಿಗೆ ಧನ ಸಹಾಯವನ್ನು ಒದಗಿಸುವ ಬಗ್ಗೆ

೧೫೫. ಶ್ರೀ ಬಿ.ಆರ್. ನೀಲಕಂಠಪ್ಪ (ತರೀಕೆರೆ).—ಮಾನ್ಯ ವಾಣಿಜ್ಯ ಮತ್ತು ಕೈಗಾರಿಕಾ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಚಿಕ್ಕಮಗಳೂರು ಜಿಲ್ಲೆಯಲ್ಲಿ ಎಷ್ಟು ಸಣ್ಣ ಕೈಗಾರಿಕೆಗಳಿವೆ ?

ಆ) ಸಣ್ಣ ಕೈಗಾರಿಕೆಗಳಿಗೆ ಧನ ಸಹಾಯ ಮಾಡುವ ಹಣ ಎಷ್ಟು ?

ಇ) ತರೀಕೆರೆ ತಾಲ್ಲೂಕಿನಲ್ಲಿ ಸಣ್ಣ ಕೈಗಾರಿಕೆಗಳನ್ನು ಪ್ರಾರಂಭಿಸಲು ಸರ್ಕಾರದವರು ಉದ್ದೇಶಿಸಿದ್ದಾರೆಯೇ ಮತ್ತು ಯಾವ ಯಾವ ಸ್ಥಳದಲ್ಲಿ ಪ್ರಾರಂಭಿಸಬೇಕೆಂದು ಉದ್ದೇಶಿಸಿದ್ದಾರೆ ?

ಶ್ರೀ ಆರ್. ವಿ. ದೇಶಪಾಂಡೆ (ವಾಣಿಜ್ಯ ಮತ್ತು ಕೈಗಾರಿಕಾ ಸಚಿವರು).—

ಅ) ೧೦೮೧.

ಆ) ಸಣ್ಣ ಕೈಗಾರಿಕಾ ಘಟಕಗಳಿಗೆ ಒದಗಿಸುವ ನಾನಾ ವಿಧದ ಧನಸಹಾಯದ ವಿವರ ಕೆಳಗಿನಂತಿದೆ.

೧ ೧೯೪೨ರಿಂದ ಇಲ್ಲಿಯವರೆಗೆ ೬೪ ಘಟಕಗಳಿಗೆ ಕೊಟ್ಟಿರುವ ಸಬ್ಸಿಡಿ ಹಣ

ರೂ. ೯,೩೮,೯೨೪. ೦೦

೨ ೧೯೪೪ರಿಂದ ಇಲ್ಲಿಯವರೆಗೆ ೭ ಘಟಕಗಳಿಗೆ ಕೊಟ್ಟಿರುವ ಅಭಿವೃದ್ಧಿ ಸಾಲ

ರೂ. ೩,೩೧,೫೦೦-೦೦

೩ ೧೯೪೪ರಿಂದ ಇಲ್ಲಿಯವರೆಗೆ ೧೭ ಘಟಕಗಳಿಗೆ ಕೊಟ್ಟಿರುವ ಹಣ

ರೂ. ೨,೪೫,೮೦೦-೦೦

ಇ) ಇಲ್ಲ, ಉದ್ಭವಿಸುವುದಿಲ್ಲ.

ಶ್ರೀ ಬಿ.ಆರ್. ನೀಲಕಂಠಪ್ಪ.—ನಮ್ಮ ಚಿಕ್ಕಮಗಳೂರು ಜಿಲ್ಲೆಯಲ್ಲಿ ದೊಡ್ಡ ಕೈಗಾರಿಕೆಗಳಾಗಲೀ ಅಥವಾ ಸಣ್ಣ ಕೈಗಾರಿಕೆಗಳಾಗಲೀ ಬೆಳೆಯಲು ನಮ್ಮ ಸರ್ಕಾರದವರು ಸಾಕಷ್ಟು ಪ್ರೋತ್ಸಾಹ ಕೊಡುತ್ತಿಲ್ಲ. ಇದಕ್ಕೆ ಉದಾಹರಣೆ ಎಂದರೆ, ತರೀಕೆರೆ ತಾಲ್ಲೂಕಿನಲ್ಲಿ ಕೈಗಾರಿಕೆ ಸ್ಥಾಪನೆ ಮಾಡಲು

ಮಾಂದೆ ಬರುವವರೆಗೆ ಕೇವಲ ಶೇಕಡ ಹತ್ತರಷ್ಟು ಧನಸಹಾಯ ಮಾಡಲಾಗುತ್ತಿದೆ. ಅದೇ ಕಡೂರು ಮತ್ತು ಭದ್ರಾವತಿಯಲ್ಲಿ ಕೈಗಾರಿಕೆಗಳನ್ನು ಸ್ಥಾಪನೆ ಮಾಡುವವರೆಗೆ ಶೇಕಡ ಂಗರಷ್ಟು ಧನಸಹಾಯ ಮಾಡಲಾಗುತ್ತಿದೆ ಇದಕ್ಕೆ ಕಾರಣವೇನು ? ತರೀಕೆರೆಯಲ್ಲಿ ಕೈಗಾರಿಕೆಗಳನ್ನು ಸ್ಥಾಪನೆ ಮಾಡುವವರಿಗೂ ಸಹ ಶೇಕಡ ಂಗರಷ್ಟು ಧನಸಹಾಯ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್.ವಿ. ದೇವಪಾಂಡೆ.— ಮಾನ್ಯ ಅಧ್ಯಕ್ಷರೇ, ಚಿಕ್ಕವಾಳೂರು ಮತ್ತು ಕಡೂರು ತಾಲ್ಲೂಕುಗಳು ಕೈಗಾರಿಕಾ ದೃಷ್ಟಿಯಿಂದ ಬಹಳ ಒಂದುಳಿದ ಕಾರಣ ಅಲ್ಲಿಗೆ ಂಗ ಪರ್ಸೆಂಟ್‌ನಷ್ಟು ಸಬ್ಸಿಡಿ ಕೊಡಲಾಗುತ್ತಿದೆ. ತರೀಕೆರೆ ತಾಲ್ಲೂಕುಗೂ ಸಹ ಂಗ ಪರ್ಸೆಂಟ್ ಸಬ್ಸಿಡಿ ಕೊಡಬೇಕೆಂದು ಕೇಳುತ್ತಿದ್ದಾರೆ. ಈ ರೀತಿ ಜಾಸ್ತಿ ಮಾಡಬೇಕಾದರೆ ನಮಗೆ ಕೇಂದ್ರದಿಂದ ಸಹಾಯ ಸಿಗಬೇಕಾಗುತ್ತದೆ. ಅದ್ದರಿಂದ ನಾವು ಈಗ ಕೇಂದ್ರಸರ್ಕಾರದ ಹತ್ತಿರ ಇದರ ಬಗ್ಗೆ ನೆನಪಿ ಮಾಡಿಕೊಂಡಿದ್ದೇವೆ.

ಶ್ರೀ ಬಿ.ಆರ್. ನೀಲಕಂಠಪ್ಪ.—ನಮ್ಮಲ್ಲಿ ಈಗ ಒಂದು ಕೈಗಾರಿಕಾ ಯೂನಿಟ್ ಸಹ ಇಲ್ಲ. ನೀವು ಸಹಾಯಧನ ಜಾಸ್ತಿ ಮಾಡದಿದ್ದರೆ ಯಾರೂ ಸಹ ಕೈಗಾರಿಕೆ ಸ್ಥಾಪನೆ ಮಾಡಲು ಮಾಂದೆ ಬರುವುದಿಲ್ಲ. ಕೈಗಾರಿಕೆ ಮತ್ತು ನೀರಾವರಿ ಅಭಿವೃದ್ಧಿ ಯಾಗದಿದ್ದರೆ ಯಾವ ಪ್ರದೇಶಗಳೂ ಮಾಂದೆ ಬರುವುದಿಲ್ಲ. ಇದಕ್ಕೆ ತಮ್ಮ ಉತ್ತರವೇನು ?

ಶ್ರೀ ಜೆ.ಎಚ್. ಪಟೇಲ್.—ಅಲ್ಲಿ ಇದ್ದಂಥ ಒಂದು ಕೈಗಾರಿಕಾ ಯೂನಿಟ್‌ನ್ನು ಉಳಿಸಿಕೊಳ್ಳಲು ನಿಮಗೆ ಸಾಧ್ಯವಾಗಲಿಲ್ಲ. ಆ ಭಾಗದಲ್ಲಿ ಕೈಗಾರಿಕೆಗಳು ಬೆಳೆಯಲು ಸರ್ಕಾರ ಎಷ್ಟು ಪ್ರಯತ್ನ ಮಾಡ ಬೇಕೋ ಅಷ್ಟು ಪ್ರಯತ್ನಗಳನ್ನು ಮಾಡುತ್ತದೆ. ಅದರ ಜೊತೆಗೆ ಮಾನ್ಯ ಸದಸ್ಯರ ಸಹ ಪ್ರಯತ್ನ ಮಾಡುತ್ತಾರೆಯೆಂದು ನಾನು ತಿಳಿದುಕೊಂಡಿದ್ದೇನೆ.

ರೇಷ್ಮೆ ಕಡ್ಡಿಯಿಂದ ಕಾಗದ ತಯಾರು ಮಾಡುವ ಬಗ್ಗೆ

೧೬೨. ಶ್ರೀ ಕೆ.ಎಲ್. ಶಿವಲಿಂಗೇಗೌಡ.—ರೇಷ್ಮೆ ಖಾತೆಯ ರಾಜ್ಯ ಸಚಿವರು ಈ ಕೆಳಗೆ ಕಾಣಿಸಿರುವ ಪ್ರಶ್ನೆಗಳಿಗೆ ಉತ್ತರಿಸುವರೆ ?

ಅ) ರೇಷ್ಮೆ ಕಡ್ಡಿಯಿಂದ ಕಾಗದ ತಯಾರುಮಾಡಬಹುದೆಂದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಹೆಚ್ಚು ರೇಷ್ಮೆ ಬೆಳೆಯುವ ಭಾಗದಲ್ಲಿ ಒಂದು ಕಾಗದದ ಕಾರ್ಖಾನೆಯನ್ನು ಸ್ಥಾಪಿಸಬಹುದಲ್ಲವೇ ?

ಇ) ಆ ರೀತಿ ಅದಕಾಶವಿದ್ದು ಕಾಗದದ ಕಾರ್ಖಾನೆ ಸ್ಥಾಪನೆ ಮಾಡುವುದಾದರೆ ಕನಕಪುರ ತಾಲ್ಲೂಕು ಸಾತನೂರು ಹೋಬಳಿ ಮುತ್ತುಪ್ಪಿ ಬಳಿ ಕಾವೇರಿ ನದಿ ದಂಡೆಯಲ್ಲಿ ಸ್ಥಾಪಿಸಿದರೆ ಕನಕಪುರ, ಮಳವಳ್ಳಿ ಮತ್ತು ಕೊಳ್ಳೆಗಾಲ ತಾಲ್ಲೂಕುಗಳ ಕಚ್ಚಾ ಪದಾರ್ಥ ದೊರೆಯುತ್ತೆ ಎನ್ನುವುದನ್ನು ಪರಿಶೀಲಿಸಿ, ಕಾರ್ಖಾನೆ ಸ್ಥಾಪಿಸಲು, ಯೋಚಿಸಲು ಸಾಧ್ಯವೇ ?

ಶ್ರೀ ವೈ.ಕೆ. ರಾಮಯ್ಯ (ರೇಷ್ಮೆ ಖಾತೆಯ ರಾಜ್ಯ ಸಚಿವರು).—

ಅ) ಒರಟಾದ ಕಾಗದವನ್ನು ತಯಾರುಮಾಡಬಹುದು ಎಂಬುದು ತಿಳಿದುಬಂದಿದೆ.

ಆ) ಸಂಭವನೀಯವಲ್ಲ.

ಇ) ಉದ್ಯಮಿಸುವುದಿಲ್ಲ.

ಶ್ರೀ ಕೆ.ಎಲ್. ಶಿವಲಿಂಗೇಗೌಡ.—ರೇಷ್ಮೆ ಕಡ್ಡಿಯಿಂದ ಒರಟಾದ ಕಾಗದವನ್ನು ತಯಾರು ಮಾಡ ಬಹುದು ಎಂಬುದು ತಿಳಿದುಬಂದಿದೆ ಎಂದು ಇಲ್ಲಿ ಹೇಳಿದ್ದಾರೆ, ಅಂದರೆ ಒರಟಾದ ಕಾಗದದಿಂದ ಏನೂ ಪ್ರಯೋಜನವಾಗುವುದಿಲ್ಲ ಎಂದು ಹೇಳುತ್ತಾರೆಯೇ ? ಯಥೇಚ್ಛವಾಗಿ ರೇಷ್ಮೆ ಕಡ್ಡಿ ಸಿಗುವುದರಿಂದ ಈ ಒರಟಾದ ಕಾಗದವನ್ನು ಏತಕ್ಕೆ ತಯಾರಿಸಬಾರದು ? ಇಂತಹ ಒಂದು ಕಾರ್ಖಾನೆಯನ್ನು ಪ್ರಾರಂಭ ಮಾಡಿದರೆ ಅನೇಕ ಜನರಿಗೆ ಉದ್ಯೋಗ ಸಹ ಸಿಗುವುದಿಲ್ಲವೇ ?